



ФОНД ЗА ЗДРАВСТВЕНО  
ОСИГУРУВАЊЕ НА МАКЕДОНИЈА  
www.fzo.org.mk

Адреса: Македонија бб, 1000 Скопје  
Тел.: 02 3289 000  
ИНФО ЛИНИЈА  
(БЕСПЛАТНА) 0800 33 222  
Е-пошта: info@fzo.org.mk  
Web:

www.fzo.org.mk

Датум: 29.10.2014

## СООПШТЕНИЕ

### Нов лек на Позитивната листа на лекови на товар на ФЗОМ

#### 1. Нов лек на Позитивната листа на ФЗОМ

По подолг период се воведува нов лек (генерика) на Позитивната листа на лекови со што се започна со реализација новиот Владин проект за постепено воведување на нови лекови на Позитивната листа на лекови на товар на фзом.

Од 1-ви ноември оваа година влегува нов лек на позитивната листа на товар на Фондот за здравствено осигурување на Македонија, а тоа е лекот со генерика Clopidogrel, лек за кардиоваскуларни заболувања.

Осигурениците досега го купуваа лекот clopidogrel приватно (лек за мозочен удар и инфаркт), а со утврдување на референтна цена, лекот ќе може да се подигне на рецепт на товар на Фондот во било која аптека која има склучен договор со ФЗОМ. За оваа генерика **Clopidogrel** има лекови од 10 фармацевтски



производители, што обезбедува добра конкуренција на пазарот. На Позитивната листа, воведени се и медицинските индикации за кои се однесува лекот на товар на Фондот, како и начинот на издавање на лекот на пациентите. Кардиолог или интернист може да го препорачаа лекот на пациенти со инфаркт на срце, пациенти со акутен коронарен синдром и пациенти со акутен инфаркт на срце подобни за терпија со тромболитици. Невролози и невропсихијатри може да го препорачаат лекот на пациенти со исхемичен мозочен удар. Торакален, васкуларен, кардиоваскуларен хирург по извршена хируршка интервенција ќе може да го препорачаат лекот



ФОНД ЗА ЗДРАВСТВЕНО  
ОСИГУРУВАЊЕ НА МАКЕДОНИЈА  
www.fzo.org.mk

Адреса: Македонија бб, 1000 Скопје  
Тел.: 02 3289 000  
ИНФО ЛИНИЈА  
(БЕСПЛАТНА) 0800 33 222  
Е-пошта: info@fzo.org.mk  
Web:

www.fzo.org.mk

за пациенти со болести на срце и стеснување на артерии во вратот и атеросклероза. Точно е дефинирано времето на користење на овој лек за секој вид на заболувања на товар на Фондот.

Оваа новина е големо олеснување и придобивка за 20.000 пациенти годишно. Отсега, овие осигуреници ќе заштедат со оваа новина 57 милиони денари годишно од сопствениот џеп.

## 2. Олеснување за третманот на пациенти со хипотиреоза за добивање и следење на терапијата

10.000 осигуреници од цела Македонија кои имаат заболувања на тироидната жлезда - хипотиреоза и се упатуваат на Институтот за патофизиологија и нуклеарна медицина секоја година само за да направат лабораториско испитување и потврдување на истата терапија, од **01 ноември 2014 ќе можат таа услуга да ја добијат кај матичниот лекар.**

Имено, пациентите со хипотиреоза со веќе поставена соодветна доживотна супституциона терапија од страна на Институтот за патофизиологија, според клиничките упатства, својата здравствена



состојба и ефикасноста на терапијата ќе можат да ја следат многу поедноставно, само еднаш годишно, со посета на матичен лекар. Матичните лекари покрај клиничките упатства веќе имаат спроведено и едукација – работилници, согласно договорот со Фондот во 2014 година, на тема “Нарушување на функцијата на тироидната жлезда-

дијагностика и терапија”. Матичните лекари од 01 ноември можат директно да ги упатуваат пациентите на биохемиско / лабораториски испитувања за TSH во било која лабораторија, која има договор со Фондот. Доколку резултатите се во рамките на нормалните вредности, матичниот лекар продолжува да ја пропишува истата терапија цела година.



ФОНД ЗА ЗДРАВСТВЕНО  
ОСИГУРУВАЊЕ НА МАКЕДОНИЈА  
www.fzo.org.mk

Адреса: Македонија бб, 1000 Скопје  
Тел.: 02 3289 000  
ИНФО ЛИНИЈА  
(БЕСПЛАТНА) 0800 33 222  
Е-пошта: info@fzo.org.mk  
Web:

www.fzo.org.mk

Дополнително и во упатствата по медицина базирана на докази, следењето и лекувањето на овие пациенти е на примарно ниво, при што од страна на избраните лекари е потребно еднаш годишно да се направи контрола на вредноста на TSH (тиреостимулирачки хормон) и доколку истата се движи од 0,4-4,5 $\mu$ U/ml, избраниот лекар ја пропишува тиреосупституционата терапија. Првичното дијагностицирање на болеста и одредување на терапија го прави специјалист/субспецијалист, додека избраниот лекар ќе продолжи да ја следи ефикасноста на терапија и да ја пропишува доколку вредноста на тиреостимулирачкиот хормон (TSH) е во рамките на наведената граница. Доколку вредноста е надвор од оваа граница, избраниот лекар го упатува осигуреното лице на повисоко ниво на здравствена заштита (специјалист/ субспецијалист) за дополнителни испитувања и евентуална промена на терапијата.

Паралелно, направени се измени и во режимот на пропишување на лекот Levothyroxine од Листата на лекови, кои паѓаат на товар на Фондот, кој од режим RS (По препорака на: лекар специјалист интернист, специјалист по нуклеарна медицина;) и RSS (по препорака на лекар субспецијалист ендокринолог) се менува во режим R (избран лекар, самостојно - при хронична примарна хипотиреоза со следење на ефектот од субституционата терапија преку нивото на TSH најмалку еднаш годишно (од 0,4-4,5 $\mu$ U/mL).

Со овие измени:

1. Би се олеснила постапката за пропишување на лекот на рецепт на товар на Фондот за осигурените лица,
2. Би се намалиле непотребните трошоци на осигурените лица,
3. Би се намалил бројот на посети и преоптовареноста во Институтот за патофизиологија и нуклеарна медицина и на другите секундарни и терциерни здравствени установи и
4. Би се намалиле трошоците од непотребни специјалистички/ субспецијалистички прегледи, кои паѓаат на товар на ФЗОМ.

### **3. Олеснувања за рефундациите на лекови од позитивната листа набавени од странство**

Нова придобивка за осигурениците е од 1-ви ноември 2014 година ФЗОМ овозможува рефундации за лекови кои осигурениците ги набавиле во странство, односно отсега осигурениците ќе може да добијат поврат на средства за лекови купени во странство, без разлика дали лекот е регистриран во Република Македонија или не.

Овие измени и дополнувања се објавени во Службениот весник на РМ бр.156 од 24.10.2014 година.